



முதல்வர் மு.க.ஸ்டாலின் அவர்கள் நேற்று முன்தினம் (5.6.2025) சென்னையில் நடைபெற்ற திரைப்பட தயாரிப்பாளர் கலைப்பலி எஸ்.தானு அவர்களின் பேரன் ஏ.என்.ஆதித்யன் - டாக்டர் பிரதா பாலாஜி ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். உடன் இந்து சமய அறநிலையத் துறை அமைச்சர் பி.கே. சேகர்பாபு மற்றும் மணமக்களின் குடும்பத்தினர் உள்ளனர்.

ஆட்சிப் பொறுப்பேற்ற 1491 நாட்களில்

3000 திருக்கோயில்களில் குடமுழுக்கு பெரு விழாக்கள்!

முதல்வர் மு.க.ஸ்டாலின் - அமைச்சர் பி.கே.சேகர்பாபுவுக்குப் பாராட்டு!

சென்னை, ஜூன் 7-
திராவிட மாடல் அரசு ஆட்சிப் பொறுப்புக்கு வந்து இதுவரை 3 ஆயிரம் திருக்கோயில்களில் குடமுழுக்கு நடத்தி பெரும் சாதனையை இந்து அறநிலையத்துறை படைத்துள்ளது. அதன் பொருட்டு அத்துறை அமைச்சர் பி.கே.சேகர்பாபுவுக்கு முதல்வர் மு.க.ஸ்டாலின் அவர்கள் வாழ்த்து தெரிவித்துள்ளார்.

தோங்காது என்று எண்ணியவர்களின் எண்ணத்தில் அடிவிழும் வகையில் கடந்த 1491நாட்களில் 3000 திருக்கோயில்களுக்கு குடமுழுக்குகள் நடைபெற்றுள்ளதை பதற்கள் வெகுவாகப் பாராட்டுகின்றனர். இத்தகு அளப்பரும் சாதனை செய்துவரும் அறநிலையத்துறை அமைச்சர் பி.கே.சேகர்பாபுவுக்கு முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் வாழ்த்து தெரிவித்துள்ளார்.

திராவிட மாடல் ஆட்சிப் பொறுப்பேற்று 1491 நாட்களில், தமிழ்நாட்டிலுள்ள 3000 திருக்கோயில்களில் குடமுழுக்குப் பெரு விழாக்கள் எல்லோருக்கும் என்னம் எனும் நம் ஆட்சியை, பத்தர்கள் போற்றுகிறார்கள்! அறிபர்கள் கதறுகிறார்கள்! அமைச்சர் பி.கே.சேகர்பாபுவுக்கும் மற்றும் தமிழ்நாடு இந்து சமய அறநிலையத்துறைக்கும் வாழ்த்துகள்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.



முதலமைச்சர் அவர்கள் சேலம் வருகையையொட்டி, விழா நடைபெறும் சேலம் மாவட்டம், இரும்பாலை, அரசு மோகன் குமாரங்கலம் மருத்துவக் கல்லூரி வளாகத்தில் மேற்கொள்ளப்பட்டு பணிகளை பொதுப்பணித்துறை அமைச்சர் எவ.வேலு, மற்றும் சுற்றுலாத்துறை அமைச்சர் இரா. இராஜேந்திரன் ஆகியோர் நேற்று முன்தினம் (05.06.2025) ஆய்வு மேற்கொண்டார்கள். உடன், மாவட்ட ஆட்சித்தலைவர் டாக்டர் இரா. பிருந்தாதேவி, சேலம் நாடாளுமன்ற உறுப்பினர் டி.எம். செல்வகணபதி, மாநகர காவல் ஆணையர் பிரவீன் குமார் அபிநீபு, மாநகராட்சி ஆணையாளர் டாக்டர் மா. இளங்கோவன், மாவட்ட வருவாய் அலுவலர் இரா. ரவிக்குமார், முன்னாள் சட்டமன்ற உறுப்பினர் எஸ்.ஆர். சிவலிங்கம் உள்ளிட்ட தொட்புடைய அலுவலர்கள் உள்ளனர்.

கருமந்துறை அரசு உண்டு உறைவிட மேல்நிலைப்பள்ளி மாணவி ராஜேஸ்வரிக்கு சென்னை ஐ.ஐ.டி.யில் பயில வாய்ப்பு!

முதல்வர் மு.க.ஸ்டாலின் - கல்வியாளர்கள் பாராட்டு!

சென்னை, ஜூன் 7-
கல்வராயன் மலை, கருமந்துறை அரசு உண்டு உறைவிட மேல்நிலைப்பள்ளி மாணவி ராஜேஸ்வரிக்கு சென்னை ஐ.ஐ.டி.யில் பயில இடம் கிடைத்துள்ளது. முதல்வர் மு.க.ஸ்டாலின் உள்ளிட்டோர் மாணவியை பாராட்டியுள்ளனர்.

சேலம் மாவட்டம் கல்வராயன் மலைப்பகுதி அருகே உள்ளது கருமந்துறை கிராமம். இந்த கிராமத்தைச் சேர்ந்தவர்கள் ஆண்டி கவிதா தம்பதியினர்.

இவர்களுக்கு ஜெகதீஸ்வரி, ராஜேஸ்வரி, பரமேஸ்வரி மூன்று மகள்களும், ஸ்ரீ கணேஷ் என்ற ஒரு மகனும் உள்ளனர். டெய்லர் வேலை பார்த்து வந்த ஆண்டி தனது பிள்ளைகளை எப்படியாவது படிக்க வைத்து பெரிய ஆளாக்க வேண்டும் என்று கனவு கண்டுள்

ளார். அதற்காக கடுமையாக உழைத்து வந்திருக்கிறார். ஆனால் கடந்த ஆண்டு உடல்நலக் குறைவு காரணமாக ஆண்டி உயிரிழக்க பட்டாரியான அவரது மகன் ஸ்ரீ கணேஷ் தந்தை தொழிலாள டெய்லர் வேலையைச் செய்து குடும்பத்தைக் கம்பாற்றி வந்துள்ளார்.

இந்த நிலையில் கருமந்துறை அரசு உண்டு உறைவிட மேல்நிலைப் பள்ளியில் படித்து வந்த இளைய மகள் ராஜேஸ்வரி புத்தம் வகுப்பு பொதுத்தேர்வில் 438 மதிப் பெண்களும், பன்னிரண்டாம் வகுப்பு பொதுத்தேர்வில் 521 மதிப் பெண்களும் எடுத்து அசத்தியுள்ளார். பின்பு படிப்பை வைத்து வாழ்கையில் சாதித்து அப்பாவின்கையை நிறைவேற்ற வேண்டும் என்று எண்ணிய ராஜேஸ்வரிக்கு பொறியியல் படிப்பு படிக்க

வேண்டும் என்ற ஆசை இருந்துள்ளது. அதற்காக கடின உழைப்பைச் சிற்திய ராஜேஸ்வரி பெருந்துறை யில் உள்ள அரசு பயிற்சி மையத்தில் சேர்ந்து படித்து ஜே.இ.இ. தேர்வு எழுதியுள்ளார். அதில் அகில இந்திய அளவில் 417வது இடம் பிடித்து சாதனை படைத்துள்ளார். இதன் மூலம் ராஜேஸ்வரிக்கு சென்னை ஐ.ஐ.டி.யில் பயிலுவதற்கு இடம் கிடைத்துள்ளது.

இந்த தொடர் உழைப்பின் பலனாக தமிழகத்தில் பழங்குடியினச் சமூகத்தில் இருந்து சென்னை ஐ.ஐ.டி.க்கு படிக்கச் செல்லும் முதல் பெண் என்ற பெருமையை ராஜேஸ்வரி பெற்று சாதனை படைத்துள்ளார்.

அவருக்கு பல தரப்பில் இருந்தும் பாராட்டுகளும் வாழ்த்துகளும் குவிந்த வண்ணம் உள்ளன.



செம்மொழி நாள் ஜூன் 3 முத்தமிழறிஞர் கலைஞர் அவர்களின் பிறந்தநாளையொட்டி தகுமுரி நகர உழவர் சந்தைபில் தகுமுரி தி.மு.க. கிழக்கு மாவட்டப் பொறுப்பாளர், நாடாளுமன்ற உறுப்பினர் வழக்கறிஞர். ஆ.மணி பொதுமக்களுக்கு இனிப்பு மற்றும் காய்கறி தொகுப்புகளை வழங்கினார். உடன் முன்னாள் மாவட்டச் செயலாளர் துங்கம்.பெ.சுப்ரமணியன், மாவட்டப் பொருளாளர் வேதங்கமணி, ஒன்றியச் செயலாளர் என்.பி.பெரியண்ணன், துணை நகரச் செயலாளர் முல்லைவேந்தன், அக்டி இளங்கோவன், அசோக்குமார், பாணை.அன்பழகன், எம்.பி.கெளதம், இளையசங்கர், கூர்யா உள்ளிட்ட கழகத்தினர் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் சிறப்புத்திட்ட செயலாக்கத் துறையின் "தூய்மை இயக்கத்தின் கீழ் ஏற்படுத்தப்பட்டுள்ள தூய்மை தமிழ்நாடு நிறுவனத்தின் சார்பில் நேற்று முன்தினம் (5.6.2025), பெருநகர சென்னை மாநகராட்சி ரிப்பன் கட்டட வளாகத்தில் நடைபெற்ற ஆய்வுக் கூட்டத்தில் தமிழ்நாடு முழுவதும் உள்ள மாவட்டங்களில், அரசு அலுவலகங்களில் பல்வேறு வகையான குப்பைகளை மறுசுழற்சி செய்வதற்காக தனித்தனியாக சேகரிக்கும் பணி குறித்து காணொலி காட்சி வாயிலாக மாவட்ட ஆட்சித்தலைவர்களிடம் ஆய்வு மேற்கொண்டார். இக்கூட்டத்தில் பெருநகர மேயர் திருமதி.ஆர்.பிரியா, தலைமைச் செயலாளர் நா. முருகானந்தம், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், துணை மேயர் மு.மகேஷ்குமார், நகராட்சி நிர்வாகம் மற்றும் குடிநீர் வழங்கல் துறை அரசு முதன்மைச் செயலாளர் முனைவர் தா.கார்த்திகேயன், பெருநகர சென்னை மாநகராட்சி ஆணையாளர் ஜெ.குமரகுருநாதன், சிறப்புத் திட்ட செயலாக்கத்துறை கூடுதல் செயலாளர் திருமதி ஆர்.வி.ஷஜீவனா, உள்பட மாமன்ற உறுப்பினர்கள், அரசு அலுவலர்கள் உடனிருந்தனர்.

தூய்மை மிஷன் திட்டம் விரைவில் விரிவுபடுத்தப்படும்

தூய்மையான தமிழ்நாட்டை நாம் அனைவரும் உருவாக்குவோம்!

துணை முதல்வர் உதயநிதி ஸ்டாலின் வலியுறுத்தல்!

சென்னை, ஜூன் 7-
தூய்மை மிஷன் திட்டம் விரைவில் விரிவுபடுத்தப்படும் என்றும், தூய்மையான தமிழ்நாட்டை நாம் அனைவரும் உருவாக்கப் பாடுபட வேண்டும் என்றும் துணை முதல்வர் உதயநிதி ஸ்டாலின் அவர்கள் வலியுறுத்தியுள்ளார்.

துணை முதலமைச்சர் உதயநிதி ஸ்டாலின் அவர்கள் பல்வேறு வகையான கழிவுகளை மறுசுழற்சி செய்வதற்காக தனித்தனியாக சேகரிக்கும் பணி குறித்து காணொலி காட்சி வாயிலாக மாவட்ட ஆட்சித்தலைவர்களிடம் ஆய்வு மேற்கொண்டார்.

தூய்மை தமிழ்நாடு சார்பில் முதற்கட்டமாக, சென்னை தலைமைச் செயலகம் உள்பட மாநிலம் முழுவதும் அரசு அலுவலகங்களை சுத்தம் செய்யும் வகையில் பிளாஸ்டிக் கழிவுகள், மின்னணு கழிவுகள், உலோகக் கழிவுகள், காகித கழிவுகள், கண்ணாடி கழிவுகள், பயன்படுத்த இயலாத மரத் தளவாடங்கள் போன்ற பல்வேறு வகையான கழிவுகளை சேகரிக்கும் மாபெரும் பணி மேற்கொள்ளப்பட்டது.

துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (5.6.2025) பெருநகர சென்னை மாநகராட்சி ரிப்பன் கட்டட வளாகத்தில் நடைபெற்ற ஆய்வுக் கூட்டத்தில் தமிழ்நாடு முழுவதும் உள்ள மாவட்டங்களில், அரசு அலுவலகங்களில் பல்வேறு வகையான குப்பைகளை கண்டறிந்து சேகரிக்கின்ற இந்த மாபெரும் திட்டத்தை இன்றைக்கு துவங்கி வைத்திருக்கிறோம். நேற்றும் இன்றைக்கும் சிறப்பாக நடத்திக் கொண்டிருக்கிறோம்.

இந்த ஆய்வுக் கூட்டத்திற்கு பின் துணை முதலமைச்சர் உதயநிதி ஸ்டாலின் அவர்கள் செய்தியாளர்களிடம் தெரிவித்தாவது:-

சென்ற சட்டப்பேரவை கூட்டத்தொடரின் போது முதலமைச்சர் அவர்களின் உத்தரவின் பேரில், ஒட்டுமொத்த தமிழ்நாட்டையும் தூய்மையாக்க வேண்டும். குப்பை மேலாண்மை சரியாக செய்யவேண்டும் என்பதற்காக, தூய்மை மிஷன் என்ற திட்டத்தினை (புராஜக்டை) முதலமைச்சரின் உத்தரவின் பேரில் சிறப்புத் திட்ட செயலாக்கத்துறையின் சார்பாக மானியக் கோரிக்கையில் அறிவித்தோம். இதற்காக முதலமைச்சர் அவர்கள் 10 கோடி ரூபாய் ஒதுக்கீடு செய்தார்கள்.

இதன் முதல்படியாக, இன்றைக்கு (World Environment Day) உலக சுற்றுச்சூழல் தினமான இன்று நம்முடைய மாநிலத்திலுள்ள 38 மாவட்டங்களிலுள்ள கிட்டத்தட்ட 1,100 அரசு அலுவலகங்களில் பல்வேறு வகையான குப்பைகளை கண்டறிந்து சேகரிக்கின்ற இந்த மாபெரும் திட்டத்தை இன்றைக்கு துவங்கி வைத்திருக்கிறோம். நேற்றும் இன்றைக்கும் சிறப்பாக நடத்திக் கொண்டிருக்கிறோம்.

38 மாவட்டங்களிலும் நடக்கக் கூடிய அனைத்து பணிகளையும் கண்காணிப்பதற்கும், அனைத்து மாவட்ட ஆட்சித்தலைவரிடமும் பேசுவதற்கும் மாநகராட்சியின் ரிப்பன் கட்டடத்தில் ஒரு கட்டளை மையம் (வார் ரூம்) உருவாக்கியிருக்கின்றோம்.

இதுவரைக்கும், சுமார் 300 டன் அளவுக்கு குப்பைகள் சேகரிக்கப்பட்டுள்ளது. அந்த குப்பைகளை சட்டவிகிதப்படி அப்புறப்படுத்துவதற்கு (Standard Operating Procedure) உரிய வழி காட்டு நெறிமுறைகளும் அந்தந்த மாவட்ட ஆட்சித் தலைவர்களுக்கு கொடுக்கப்பட்டிருக்கிறது.

இரண்டு நாட்களில் இந்த திட்டம் எப்படி செயல்படுகிறது என்று பார்த்து

துவிட்டு, அடுத்தகட்டமாக, கிராம பஞ்சாயத்திலுள்ள அனைத்து அரசு அலுவலகங்கள், அரசு மருத்துவமனைகள், அரசு கல்லூரிகள் மற்றும் பள்ளிகள் ஆகியவற்றிலும் இந்த திட்டத்தை விரிவாக்கம் செய்வதற்கு இன்னும் 10 நாட்களில், அனைத்து அரசு அலுவலகங்களிலும் இத்திட்டத்தை செயல்படுத்துவதற்கு முதலமைச்சர் அவர்கள் உத்தரவிட்டுள்ளார்கள்.

இதனைத்தொடர்ந்து, இந்த திட்டத்தில் பொதுமக்கள் அனைவரும் பங்குபெற்று தூய்மையான தமிழ்நாட்டை நாம் அனைவரும் சேர்ந்து உருவாக்குவோம் என்று இந்த திட்டத்தின் மூலமாக, அரசின் சார்பாக பொதுமக்களிடம் நான் கேட்டுக் கொள்கிறேன் என்று துணை முதலமைச்சர் அவர்கள் தெரிவித்தார்.

இக்கூட்டத்தில் பெருநகர மேயர் திருமதி.ஆர்.பிரியா, தலைமைச் செயலாளர் நா. முருகானந்தம், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், துணை மேயர் மு.மகேஷ்குமார், நகராட்சி நிர்வாகம் மற்றும் குடிநீர் வழங்கல் துறை அரசு முதன்மைச் செயலாளர் முனைவர் தா.கார்த்திகேயன், பெருநகர சென்னை மாநகராட்சி ஆணையாளர் ஜெ.குமரகுருபரன், மாமன்ற ஆளுங்கட்சித் தலைவர் ந.இராமலிங்கம், நிலைக்குழுத் தலைவர் (சுகாதாரம்) டாக்டர் கோ. சாந்தகுமாரி, கூடுதல் ஆணையாளர் (சுகாதாரம்) டாக்டர் வி. ஜெயசுந்திரபாணு ரெட்டி, சிறப்புத் திட்ட செயலாக்கத்துறை கூடுதல் செயலாளர் திருமதி ஆர்.வி.ஷஜீவனா, இணை ஆணையாளர் (கல்வி) முனைவர் ஜெ.விஜயாராணி, துணை ஆணையாளர் (பணிகள்) வி. சிவகிருஷ்ணமூர்த்தி உள்பட மாமன்ற உறுப்பினர்கள், அரசு அலுவலர்கள் உடனிருந்தனர்.



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பேரூர் புதிய நிர்வாகிகள் அறிமுகக் கூட்டம்!

அரியலூர், பெரம்பலூர் மற்றும் நீலகிரி மாவட்டத்தில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கூடுக மாவட்டம்	இடம்
07.06.2025 சனிக்கிழமை	மாலை 5.00 மணி	அரியலூர்	ஹோட்டல் லயா இன், அரியலூர்.
09.06.2025 திங்கட்கிழமை	காலை 9.00 மணி	பெரம்பலூர்	ஜி.கே.ரெசிடன்சி, வெங்கடேசபுரம், பெரம்பலூர்.
	காலை 11.00 மணி	நீலகிரி	பிரீத்தி கிளாசிக் டவர்ஸ், குன்னூர் சாலை, உதகை.

சட்டமன்றத் தொகுதி வாரியாக பாக இளைஞர்களுக்கு சமூக வலைத்தளப் பயிற்சி!

பாகத்திற்கு ஓர் இளைஞரைத் தேர்வு செய்து, சட்டமன்றத் தொகுதி வாரியாக சமூக வலைத்தளப் பயிற்சி வழங்கி வருகிறோம். மண்டலம்-1-இல் சென்னை தெற்கு மாவட்டம், சோழிங்கநல்லூர் சட்டமன்றத் தொகுதியில் நடைபெறும் சமூக வலைத்தளப் பயிற்சி குறித்த விவரம் வருமாறு :

நாள்	நேரம்	சட்டமன்றத் தொகுதி	இடம்
08.06.2025 ஞாயிற்றுக்கிழமை	மாலை 4.00 மணி	சோழிங்கநல்லூர்	கைலாஷ் கான்டன், பழைய மகாபலிபுரம் சாலை, சோழிங்கநல்லூர், சென்னை.

“அன்பகம்”

தேனாம்பேட்டை

சென்னை-18

நாள் : 05-06-2025



உதயநிதி ஸ்டாலின்

செயலாளர்,

தி.மு.க. இளைஞர் அணி